



## संगठनात्मक ढांचा और कार्य





## संगठनात्मक ढांचा और कार्य

### प्रस्तावना

कोयला मंत्रालय कोयला तथा लिग्नाइट के भंडारों के अन्वेषण और विकास के संबंध में नीतियों तथा कार्य नीतियों का निर्धारण करने, उच्च मूल्य की महत्वपूर्ण परियोजनाओं को संस्वीकृति प्रदान करने और सभी सम्बद्ध मामलों का निर्णय लेने के लिए समग्र रूप से उत्तरदायी है। इन महत्वपूर्ण कार्यों का निर्वहन इसके सार्वजनिक क्षेत्र के उपक्रमों अर्थात् कोल इंडिया लि. (सीआईएल), नेयवेली लिग्नाइट कारपोरेशन इंडिया लि. (एनएलसीआईसी) तथा सिंगरेनी कोलियरीज कंपनी लि. (एससीसीएल), जो तेलंगाना राज्य सरकार तथा भारत सरकार का एक संयुक्त उद्यम है जिसमें इक्विटी पूंजी का अनुपात 51:49 है, के माध्यम से किया जाता है।

### विजन

कोयला मंत्रालय के मुख्य उद्देश्य अर्थव्यवस्था के विभिन्न क्षेत्रों की मांग को पर्यावरण अनुकूल और सतत तरीके से पूरा करने के लिए कोयले की उपलब्धता सुनिश्चित करने के इसके दृष्टिकोण और अत्याधुनिक स्वच्छ कोयला प्रौद्योगिकियों को अपनाकर प्रमाणित संसाधनों को बढ़ाने पर जोर देने के साथ अन्वेषण में वृद्धि करके और कोयला निष्कर्षण से आवश्यक अवसंरचना के विकास द्वारा सरकारी कंपनियों के साथ-साथ कैप्टिव खनन रूट के माध्यम से उत्पादन बढ़ाने के समग्र मिशन से जुड़े हैं।

### उद्देश्य

- कोयला उत्पादन तथा आफटेक, ओवर बर्डन हटाने (ओबीआर), लिग्नाइट उत्पादन तथा लिग्नाइट आधारित विद्युत उत्पादन के लिए वार्षिक कार्य योजना लक्ष्यों को प्राप्त किया जाना सुनिश्चित करना।
- कोयला तथा धुले हुए कोयले के उत्पादन में बढ़ोतरी लाने हेतु अवसंरचना विकास

- पर्यावरणीय कठिनाइयों को कम करने हेतु प्रौद्योगिकी का लाभ उठाना।
- अत्याधुनिक अनुसंधान तथा विकास पहलें
- संसाधन आधार में वृद्धि करने हेतु अन्वेषण में वृद्धि
- ग्राहक सेवाओं में गुणवत्ता और विश्वसनीयता
- अंतरमंत्रालयी मुद्दों का तेजी से तथा संयुक्त रूप से समाधान
- कोल इंडिया की दक्षता में सुधार
- निजी निवेश आकर्षित करना
- पारदर्शी तरीके से कोयला ब्लॉकों का आबंटन

### कोयला मंत्रालय के कार्य

कोयला मंत्रालय का कार्य भारत में कोयला तथा लिग्नाइट भंडारों के अन्वेषण, विकास तथा दोहन से संबंधित है। कोयला मंत्रालय को समय-समय पर संशोधित भारत सरकार (कार्य आबंटन) नियम, 1961 के अनुसार आबंटित विषय (अधीनस्थ अथवा स्वायत्त संगठनों तथा संबद्ध विषयों से जुड़े पीएसयू) में निम्नलिखित शामिल हैं:-

- भारत में कोकिंग और नॉन-कोकिंग कोयला और लिग्नाइट भंडारों के अन्वेषण, विकास और दोहन को सुगम बनाना।
- कोयले का उत्पादन, आपूर्ति, वितरण तथा मूल्य निर्धारण से संबंधित सभी मामले।
- ऐसी कोयला वॉशरियों को छोड़कर जिनके लिए इस्पात विभाग जिम्मेदार है, कोयला वॉशरियों का विकास और प्रचालन।
- कोयले का निम्न तापीय कार्बनीकरण तथा कोयले से संश्लिष्ट तेल का उत्पादन।



- v. कोयला गैसीकरण से संबंधित सभी कार्य।
- vi. कोलियरी नियंत्रण नियम (संशोधन) 2021
- vii. कोयला खान भविष्य निधि संगठन।
- viii. कोयला खान कल्याण संगठन।
- ix. कोयला खान भविष्य निधि और प्रकीर्ण उपबंध अधिनियम, 1948 (1948 का 46) का प्रशासन।
- x. कोयला खान श्रम कल्याण निधि अधिनियम (1947 का 32) का प्रशासन
- xi. खानों से उत्पादित और प्रेषित किए गए कोक और कोयला पर उत्पाद-शुल्क की उगाही और संग्रहण के लिए खान अधिनियम, 1952 (1952 का 32) के अंतर्गत नियम और बचाव निधि का प्रशासन।
- xii. कोयलाधारी क्षेत्र (अधिग्रहण और विकास) अधिनियम, 1957 (1957 का 20) का प्रशासन।
- xiii. खान और खनिज (विकास एवं विनियमन) अधिनियम, 1957 (1957 का 67) तथा अन्य संघीय कानूनों का प्रशासन, जहां तक उक्त अधिनियम और कानूनों का संबंध कोयला और लिग्नाइट तथा रेत भराई और ऐसे प्रशासन से संबंधित कार्य, जिसमें विभिन्न राज्यों से संबंधित प्रश्न शामिल हैं।

### 1. संगठन ढांचा

31.12.2024 तक की स्थिति के अनुसार कोयला मंत्रालय के सचिवालय के प्रमुख सचिव हैं, जिनकी सहायता के लिए क) दो अपर सचिव; ख) एक वित्तीय सलाहकार सहित 3 संयुक्त सचिव; (ग) एक परियोजना सलाहकार; (घ) एक उप महानिदेशक; (ङ.) 9 निदेशक/उप सचिव/संयुक्त निदेशक; (च) 11 अवर सचिव; (छ) 24 अनुभाग अधिकारी; (ज) एक लेखा नियंत्रक; (झ) एक उप लेखा नियंत्रक; और (ञ) 2 वरिष्ठ लेखा अधिकारी हैं।

### अधीनस्थ कार्यालय तथा स्वायत्त संगठन

कोयला मंत्रालय के प्रशासनिक नियंत्रण के अधीन निम्नलिखित अधीनस्थ एवं स्वायत्त संगठन हैं:-

- (i) कोयला नियंत्रक संगठन (सीसीओ) का कार्यालय-एक अधीनस्थ कार्यालय।
- (ii) कोयला खान भविष्य निधि संगठन (सीएमपीएफओ)- एक स्वायत्तशासी निकाय।

### सार्वजनिक क्षेत्र की कंपनियां

- i. कोल इंडिया लिमिटेड
- ii. सिंगरेनी कोलियरीज कंपनी लिमिटेड (एससीसीएल)
- iii. नेयवेली लिग्नाइट कोरपोरेशन इंडिया लिमिटेड

### 3. कोल इंडिया लिमिटेड (सीआईएल)

कोयला मंत्रालय, भारत सरकार के अधीन कोल इंडिया लिमिटेड (सीआईएल) एक 'महारत्न' कंपनी है जिसका मुख्यालय कोलकाता, पश्चिम बंगाल में है। सीआईएल विश्व में कोयला उत्पादन करने वाली एक मात्र सबसे बड़ी कंपनी तथा 228861 मैनपावर सहित सबसे बड़ा नियोक्ता कारपोरेट है (01 अप्रैल, 2024 की स्थिति के अनुसार)। सीआईएल भारत के आठ (8) राज्यों में फैले 84 खनन क्षेत्रों में प्रचालनरत है। कोल इंडिया लिमिटेड के पास 313 चालू खानें हैं (1 अप्रैल, 2024 की स्थिति), जिनमें से 131 भूमिगत, 158 ओपनकास्ट और 14 मिश्रित खानें हैं।

सीआईएल की पूर्ण स्वामित्व वाली ग्यारह भारतीय सहायक कंपनियां निम्नलिखित हैं:- ईस्टर्न कोलफील्ड्स लिमिटेड (ईसीएल), भारत कोकिंग कोल लिमिटेड (बीसीसीएल), सेन्ट्रल कोलफील्ड्स लिमिटेड (सीसीएल), वेस्टर्न कोलफील्ड्स लिमिटेड (डब्ल्यूसीएल), साउथ ईस्टर्न कोलफील्ड्स लिमिटेड (एसईसीएल), नॉर्दर्न कोलफील्ड्स लिमिटेड (एनसीएल), महानदी कोलफील्ड्स लिमिटेड (एमसीएल), सेन्ट्रल माइन प्लानिंग और डिजाइन इंस्टीट्यूट लिमिटेड (सीएमपीडीआईएल), गैर-पारंपरिक/स्वच्छ और नवीकरण पीय ऊर्जा के विकास के लिए सीआईएल नवीकरणीय ऊर्जा लिमिटेड और सौर फोटोवोल्टिक मॉड्यूल के विकास के लिए सीआईएल सौर पीवी लिमिटेड। सीआईएल की मोजांबिक में कोल इंडिया अफ्रीकाना लिमिटाडा (सीआईएएल) नामक एक विदेशी सहायक कंपनी है। इसके अलावा, सीआईएल की पांच संयुक्त उद्यम कंपनियां- हिंदुस्तान उर्वरक एवं

रसायन लिमिटेड, तालचेर फर्टिलाइजर्स लि., सीआईएल एनटीपीसी ऊर्जा प्राइवेट लिमिटेड, कोयला लिग्नाइट ऊर्जा विकास प्राइवेट लिमिटेड एवं इंटरनेशनल कोल वेंचर प्राइवेट लिमिटेड हैं।

इसके अलावा, सीआईएल ने बीएचईएल के साथ 21 मई '24 को भारत कोल गैसिफिकेशन एंड केमिकल्स लिमिटेड के नाम से एक सहायक कंपनी बनाई है, जिसमें सीआईएल की 51% और बीएचईएल की 49% हिस्सेदारी होगी। यह सहायक कंपनी मध्यवर्ती उत्पादों के रूप में सिन-गैस, अमोनिया और नाइट्रिक एसिड और अंतिम उत्पाद के रूप में अमोनियम नाइट्रेट का उत्पादन करने के लिए कोयला गैसीकरण के व्यवसाय में संलग्न होगी।

असम अर्थात् नॉर्थ ईस्टर्न कोलफील्ड्स में खानों का प्रबंधन सीधे सीआईएल द्वारा किया जाता है।

कोल इंडिया लिमिटेड की सहायक कंपनी महानदी कोलफील्ड्स लिमिटेड की चार (4) सहायक कंपनियां हैं, एसईसीएल की दो (2) सहायक कंपनियां हैं और सीसीएल की एक (1) सहायक कंपनी है।

सीआईएल की निम्नलिखित संयुक्त उद्यम कंपनियां भी हैं:

- सीआईएल, एनटीपीसी, आईओसीएल, एफसीआईएल तथा एचएफसीएल के बीच हिंदुस्तान उर्वरक एवं रसायन लिमिटेड (एचयूआरएल) जिसमें 31.03.2022 की स्थिति के अनुसार सीआईएल की सिंदरी, बरौनी और गोरखपुर में उर्वरक निर्माण (अमोनिया, यूरिया एवं नीम कोटेड यूरिया) के लिए 33.33% हिस्सेदारी है।
- आरसीएफ, सीआईएल, गेल तथा एफसीआईएल के बीच तलचर उर्वरक लिमिटेड (टीएफएल) जिसमें 31.03.2022 की स्थिति के अनुसार सीआईएल की तलचर ओडिशा में कोयला गैसीकरण प्रौद्योगिकी सहित उर्वरक परियोजनाओं एवं रसायनिक निर्माण (यूरिया) परिसर के लिए 33.33% हिस्सेदारी है।
- सीआईएल और एनटीपीसी के बीच सीआईएल एनटीपीसी ऊर्जा प्राइवेट लिमिटेड जिसमें सीआईएल की सौर विद्युत परियोजनाओं में 50% हिस्सेदारी है।

iv. सीआईएल तथा एनएलसी इंडिया लिमिटेड के बीच कोयला लिग्नाइट ऊर्जा विकास प्राइवेट लिमिटेड जिसमें सीआईएल की विद्युत परिसंपत्तियों के सृजन हेतु 50% हिस्सेदारी है।

v इंटरनेशनल कोल वेंचर प्राइवेट लिमिटेड

### नवीकरणीय ऊर्जा

- निवल शून्य उत्सर्जन की दिशा में सीआईएल के अभियान में सौर ऊर्जा उत्पादन प्रमुख स्थान रखता है। वित्त वर्ष 23-24 में कुल 82.97 मेगावाट क्षमता स्थापित की गई थी। सीआईएल ने अपनी सहायक कंपनियों में दिसंबर, 24 तक 36.45 मेगावाट की एक और सौर क्षमता जोड़ी है और 175.14 मेगावाट सौर क्षमता कमीशनिंग चरण में है और इसके मार्च, 25 तक चालू होने की उम्मीद है।
- 300 मेगावाट (गुजरात में) की सौर परियोजनाएं सौंपी गई हैं और लगभग 266 मेगावाट (100 मेगावाट-गुजरात, 46.5 मेगावाट एसईसीएल, 10 मेगावाट एमसीएल, 105 मेगावाट डब्ल्यूसीएल, 5 मेगावाट ईसीएल) निविदा चरण में हैं। वित्त वर्ष 24-25 में दिसंबर 24 तक सौर ऊर्जा उत्पादन 74.1 मिलियन यूनिट है।
- सीआईएल ने आरआरवीयूएनएल और सीआईएल के बीच एक संयुक्त उद्यम के माध्यम से 2500 मेगावाट की आरई परियोजनाओं के सहयोगी विकास के लिए राजस्थान राज्य विद्युत उत्पादन निगम लिमिटेड (आरआरवीयूएनएल) के साथ एक समझौता ज्ञापन पर हस्ताक्षर किए हैं।

### 4. सिंगरेनी कोलियरीज कंपनी लिमिटेड (एससीसीएल)

सिंगरेनी कोलियरीज कंपनी लिमिटेड (एससीसीएल) राज्य स्तरीय सार्वजनिक उद्यम है जिसमें तेलंगाना सरकार और भारत सरकार का 51:49 के अनुपात में इक्विटी भागीदारी है। एससीसीएल कुल अखिल भारत उत्पादन में लगभग 7.5% का योगदान दे रही है।





एससीसीएल का तेलंगाना के भद्राद्री जिले के कोठागुडेम में पंजीकृत कार्यालय है। एससीसीएल वर्तमान में लगभग 40,893 मैगवाट (31.12.2024 की स्थिति) सहित तेलंगाना के छह जिलों में 17 ओपनकास्ट तथा 22 भूमिगत खानें प्रचालित कर रही है।

ओडिशा के अंगुल जिले में अगस्त, 2015 में एससीसीएल को नैनी कोयला ब्लॉक आबंटित (10 एमटीपीए की रेटिड क्षमता) किया गया है। फरवरी, 25 तक खान से कोयला उत्पादन प्रारंभ होने की आशा है।

कोयले के उत्पादन के अलावा, एससीसीएल ने ताप विद्युत उत्पादन, सौर विद्युत उत्पादन, विस्फोटक विनिर्माण के लिए ओवरबर्डन से कैप्टिव उपयोग और प्रोसेस्ड सैंड में भी विविधिकरण किया है।

वर्तमान में, 2X600 मे.वा. सिंगरेनी थर्मल विद्युत स्टेशन तेलंगाना के मंचेरियल जिला में प्रचालन में है। वर्ष 2024 (जनवरी से दिसंबर) तक 7976 एमयू विद्युत का उत्पादन किया गया। अन्य तापीय विद्युत संयंत्र (1X800 मे.वा.) की स्थापना निविदा प्रक्रिया में है।

एससीसीएल ने 532 मे.वा. क्षमता के सौर संयंत्र स्थापित करने का प्रस्ताव किया है। इनमें से 245.50 मे.वा. चालू हो चुकी हैं। शेष निविदा प्रक्रिया में है।

## 5. नेयवेली लिग्नाइट कारपोरेशन इंडिया लिमिटेड

एनएलसी इंडिया लिमिटेड एक "नवरत्न" कंपनी है जिसका पंजीकृत कार्यालय चेन्नई में तथा कारपोरेट कार्यालय नेयवेली, तमिलनाडु में है जो कि ऊर्जा क्षेत्र में सार्वजनिक क्षेत्र उपक्रमों में अग्रणी है। एनएलसीआईएल की कई परियोजनाएं हैं तथा इसका विस्तार तमिलनाडु, राजस्थान, उत्तर प्रदेश, ओडीशा, झारखण्ड, अंडमान एवं निकोबार द्वीप समूह में होने के साथ-साथ मौजूदा खानों एवं विद्युत संयंत्रों के विस्तार/उसमें तेजी लाना, ग्रीन फील्ड खानों एवं विद्युत संयंत्रों की स्थापना, विद्युत परिसम्पत्तियों का अधिग्रहण, पूरे भारत में छाप छोड़ते हुए देश भर में पवन एवं सौर विद्युत संयंत्र स्थापित करना शामिल है। एनएलसीआईएल लिग्नाइट और कोयले का उपयोग करते हुए तथा थर्मल पॉवर एवं हरित ऊर्जा की उपलब्धि सहित ऊर्जा क्षेत्र की एक प्रमुख कंपनी

है। एनएलसी इंडिया लिमिटेड के प्रचालन का ब्यौरा नीचे दिया गया है:-

### लिग्नाइट खानें:

- नेयवेली में 28.0 मिलियन टन प्रतिवर्ष (एमटीपीए) की कुल क्षमता से तीन ओपनकास्ट लिग्नाइट खानें तथा बरसिंगसर, राजस्थान में 2.10 मि.ट. प्रति वर्ष की क्षमता से एक ओपनकास्ट लिग्नाइट खान। लिग्नाइट क्षेत्र में वर्तमान स्थापित क्षमता 30.1 एमटीपीए है।

### कोयला खानें:

- 20.00 एमटीपीए तालाबीरा ष और ष ओसी खान प्रचालन एमडीओ माध्यम के अंतर्गत 11 दिसम्बर, 2019 को प्रारंभ हो गया था। तालाबीरा खानों से कोयला उत्पादन 26 अप्रैल, 2020 से प्रारंभ हुआ था। तालाबीरा खानों से पूर्ण क्षमता में उत्पादन मार्च, 2026 तक होने की आशा है।

### लिग्नाइट आधारित तापीय विद्युत स्टेशन:

- नेयवेली, तमिलनाडु में 3390 मेगावाट (मे.वा.) की कुल स्थापित क्षमता सहित चार लिग्नाइट आधारित तापीय विद्युत स्टेशन तथा बरसिंगसर, राजस्थान में 250 मे.वा. की कुल स्थापित क्षमता सहित एक तापीय विद्युत स्टेशन। लिग्नाइट आधारित कुल स्थापित थर्मल विद्युत उत्पादन क्षमता 3640 मे.वा. है।

### नवीकरणीय ऊर्जा:

- एनएलसीआईएल ने कझनीरकुलम, तिरुनेलवेली जिला, तमिलनाडु में 51 मे.वा. की स्थापित क्षमता सहित अपने पवन ऊर्जा संयंत्र के माध्यम से नवीकरणीय ऊर्जा के उत्पादन के क्षेत्र में कदम बढ़ाया है। एनएलसीआईएल ने कई सौर-संयंत्र स्थापित किए हैं अर्थात् नेयवेली में 150 मे.वा. (130 मे.वा.+10 मे.वा.+10 मे.वा.) का सौर-ऊर्जा संयंत्र, नेयवेली में 1.06 मे.वा. क्षमता की रूफटॉप सौर विद्युत संयंत्र, तमिलनाडु के दक्षिणी जिलों में 500 मे.वा. और 709 मे.वा. तथा अंडमान और निकोबार द्वीप समूह में 20 मे.वा. के सौर विद्युत संयंत्र स्थापित किया है। इसके साथ



ही एनएलसीआईएल की कुल आरई स्थापित क्षमता 1431.06 मे.वा. है।

### कोयला आधारित ताप विद्युत स्टेशन:

- एनएलसी तमिलनाडु पावर लि. (एनटीपीएल), एनएलसी इंडिया लिमिटेड तथा टीएएनजीईडीसीओ का एक संयुक्त उद्यम (89:11 के अनुपात में इक्वीटी भागीदारी) के माध्यम से तुतिकोरीन, तमिलनाडु में 500 मे.वा. की क्षमता की दो (1000 मे.वा.) इकाइयों सहित कोयला आधारित ताप विद्युत परियोजना प्रचालन में है।
- नवंबर, 2024 की स्थिति के अनुसार एनएलसी इंडिया लि. तथा इसकी सहायक कंपनियों की कुल स्थापित विद्युत उत्पादन क्षमता 6071.06 मे.वा. थी।
- नेयवेली तमिलनाडु में पांच थर्मल पावर स्टेशन और तीन खानें तथा बरसिंगसर, राजस्थान में लिग्नाइट खानें एवं लिग्नाइट आधारित थर्मल पावर स्टेशन आईएसओ 14001 (पर्यावरण प्रबंधन प्रणाली), आईएसओ 9001 (गुणवत्ता प्रबंधन प्रणाली) और ओएचएसएस 18001 (व्यावसायिक स्वास्थ्य तथा सुरक्षा प्रबंधन प्रणाली) प्रमाणित हैं। एनएलसीआईएल की उत्पादन वृद्धि बनी हुई है और भारत के सामाजिक तथा आर्थिक विकास में इसका पर्याप्त योगदान है।

### निर्माणाधीन परियोजनाएं:

- **नेयवेली उत्तर प्रदेश पावर लिमिटेड (एनयूपीपीएल)**, जो एनएलसीआईएल और यूपीआरवीयूएनएल का एक संयुक्त उद्यम है, घाटमपुर यूपी में 21,780.94 करोड़ रुपये की अनुमानित लागत से 3x660 मेगावाट वाली घाटमपुर कोयला आधारित थर्मल पावर प्रोजेक्ट (जीटीपीपी) को क्रियान्वित कर रहा है। वित्त वर्ष 2024-25 और वित्त वर्ष 2025-26 के दौरान इकाइयों के चालू होने की आशा है। पहली इकाई (660 मेगावाट) ने 07.12.2024 को अपना परीक्षण संचालन सफलतापूर्वक पूरा कर लिया है और 12-12-2024 को 00:00 बजे से वाणिज्यिक

परिचालन शुरू कर दिया है।

- **ओडिशा में 2400 मेगावाट की पिटहेड कोयला आधारित ताप विद्युत परियोजना (एनटीटीपीपी)** को एनएलसीआईएल द्वारा ओडिशा में एक ग्रीनफील्ड परियोजना के रूप में विकसित किया जा रहा है। परियोजना के लिए पीपीए तमिलनाडु, ओडिशा, केरल और पुडुचेरी के साथ करार किया गया है। ईपीसी अनुबंध 12.01.2024 को मैसर्स बीएचईएल को दिया गया था। मैसर्स बीएचईएल को 27.11.2024 को नोटिस टू प्रोसीड (एनटीपी) जारी किया गया। परियोजना की इकाई 1, 2 और 3 को मार्च-2029, सितंबर-2029 और मार्च-2030 तक पूरा किया जाना निर्धारित है। स्थल सर्वेक्षण और मृदा जांच कार्य प्रगति पर है।
- **पचवाड़ा साउथ कोल ब्लॉक (पीएससीबी) (9 एमटीपीए), दुमका, झारखंड:** ईसी 23.09.2024 को दी गई। एफसी (स्टेज-I) 18.09.2024 को प्रदान की गई और एफसी (स्टेज-II) प्रदान करने के लिए अनुपालन प्रक्रियाधीन है। भूमि अधिग्रहण का कार्य प्रगति पर है।
- **एसईसीआई से 150 मेगावाट हाइब्रिड नवीकरणीय ऊर्जा परियोजनाएं:**  
50 मेगावाट पवन ऊर्जा परियोजना के लिए – मैसर्स आईनॉक्स को आशय पत्र जारी किया गया और पवन चक्कियों का निर्माण और स्थापना कार्य प्रगति पर है। 26.02.2024 को मैसर्स एनर्चर टेक्नोलॉजीज प्राइवेट लिमिटेड को जारी 100 मेगावाट सौर पीपी के लिए, एनएलसीआईएल भुज कार्यालय, कच्छ- गुजरात में 100 मेगावाट एसपीपी के विकास के लिए मैसर्स एनर्चर द्वारा कुल 536.209 एकड़ भूमि दस्तावेज प्रस्तुत किए गए हैं, जिनकी एनएलसीआईएल के कानूनी सहयोगी द्वारा जांच की जा रही है।
- **इरेडा से 510 मेगावाट सौर पीवी पावर परियोजना:**  
नेवेली में स्मार्ट सिटी रूपांतरण के तहत 10 मेगावाट की सौर परियोजना 30.10.2023 को चालू हुई।



300 मेगावाट सौर परियोजना, राजस्थान: मैसर्स टीएसएसपीएल को 23.03.2023 को एलओए जारी किया गया और निर्माण/स्थापना कार्य प्रगति पर है। प्रत्याशित सीओडी जून-25 है।

200 मेगावाट सौर परियोजना, गुजरात: 16.10.2023 को मैसर्स कोसोल को एलओए जारी किया गया और 27.08.2024 को तेलंगाना डिस्कॉम के साथ पीयूए पर हस्ताक्षर किए गए। पीवी मॉड्यूल और बीओएस की खरीद के लिए आगे की गतिविधियां प्रगति पर हैं।

### ➤ 600 मेगावाट सौर पीवी परियोजना:

एनएलसीआईएल ने गुजरात के खावड़ा सोलर पार्क में 600 मेगावाट की सौर परियोजना विकसित करने के लिए ग्रीन शू योजना के तहत गुजरात ऊर्जा विकास निगम लिमिटेड (जीयूवीएनएल) द्वारा आयोजित नीलामी में 300 मेगावाट सौर ऊर्जा परियोजना की बोली जीती है।

बीओएस वर्क्स के लिए, बोंडाडा ईएनजीजी 12.06.2024 को एलओए जारी किया गया। माड्यूल आपूर्ति, मैसर्स विक्रम सोलर लि. को पहली खेप (393.9 मे.वा. पी.) के लिए आशय पत्र जारी किया गया। दूसरी खेप के लिए, मैसर्स कोसोल को 07.12.2024 को एलओए जारी किया गया। एचटी केबल्स, स्विच गियर और आईडीटी प्रापण प्रगति पर है। स्थल तैयार करने का कार्य प्रगति पर है। एनएलसीआईएल ने एनआईआरएल के माध्यम से 04.12.2024 को वित्तीय समापन पूरा किया। एनआईआरएल को नाइजीईएल के बजाय संविदा इकाई के रूप में शामिल करने के लिए जीयूवीएनएल को मेल और दस्तावेज भेजे गए।

### ➤ राजस्थान क्षेत्र में 810 मेगावाट सौर:

एनएलसीआईएल ने आरआरवीयूएनएल द्वारा पुगल सोलर पार्क, बीकानेर, राजस्थान में नियोजित निविदा में प्रतिस्पर्धी बोली के तहत 810 मेगावाट ग्रिड कनेक्टेड सौर ऊर्जा परियोजना जीती। आरआरवीयूएनएल से 03.10.2023 को एलओआई प्राप्त हुआ। निविदा पूर्व गतिविधियां प्रगति पर हैं।

➤ **खनित क्षेत्र में 50 मेगावाट सौर:** खानों के पुनरुद्धारित क्षेत्र में 50 मेगावाट सौर ऊर्जा परियोजनाओं की स्थापना के लिए, क्रमशः 25.03.2024 और 26.02.2024 को मॉड्यूल खरीद और बीओएस पैकेज के लिए एलओए जारी किया गया। स्थल पर अवसंरचना विकास कार्य प्रगति पर है। स्थल पर प्राप्त 100: मॉड्यूल प्राप्त हुआ।

➤ **लिग्नाइट से मेथनॉल:** एक विविधीकरण पहल के रूप में, एनएलसीआईएल नेवेली में नेवेली खानों से लिग्नाइट का उपयोग करते हुए एकमुश्त टर्नकी (एलएसटीके) मोड पर 1200 टन प्रति दिन (टीपीडी) की संयंत्र क्षमता के साथ लिग्नाइट से मेथनॉल परियोजना स्थापित कर रहा है।

इंजीनियर्स इंडिया लिमिटेड (ईआईएल) को इस परियोजना के लिए परियोजना प्रबंधन सलाहकार के रूप में नियुक्त किया गया है और इसे शुरू करने की तिथि से 42 महीनों के भीतर पूरा होने की उम्मीद है। एनएलसीआईएल ने लाइसेंसदाता मैसर्स एयर प्रोडक्ट्स के साथ इंजीनियरिंग सेवा करार किया है। इस परियोजना के लिए पर्यावरण एवं वन मंत्रालय से पर्यावरणीय मंजूरी प्राप्त करने की प्रक्रिया चल रही है।

जीटीई एलईपीसी -1 (गैसीकरण ब्लॉक) और एलईपीसी -2 (मेथनॉल संश्लेषण ब्लॉक) के लिए मंगाया गया। एलईपीसी-1 के लिए, बोली अगस्त-2023 में खोली गई और उच्च उद्धृत मूल्य के कारण, निविदा रद्द कर दी गई थी। फ्लोटिंग री-टेंडर के लिए, ईआईएल द्वारा 23.10.2024 को प्रस्तुत संशोधित डीएफआर का मसौदा और एनएलसीआईएल द्वारा समीक्षा की जा रही है। एलईपीसी-2 के लिए, एलईपीसी-02 बोली 31.05.2024 को खोली गई। मैसर्स केटी-काइनेटिक्स टेक्नोलॉजी, एसपीए, इटली और मैसर्स टेक्नीमॉंट प्राइवेट लिमिटेड, भारत की एक कंसोर्टियम बोली प्राप्त हुई है और पीएमसी ईआईएल द्वारा तकनीकी-वाणिज्यिक मूल्यांकन प्रगति पर है।





- **ओवरबर्डन से एम-सैंड:** हरित पहल के हिस्से के रूप में और कोयला मंत्रालय, भारत सरकार द्वारा प्राकृतिक स्रोतों के उपयोग में 'वेस्ट टू वेल्थ कॉन्सेप्ट' को अधिकतम करने और पर्यावरण और नदी इको-सिस्टम पर प्रभाव को कम करने के लिए बढ़ावा दी जा रही सतत पद्धतियों के अनुरूप, एनएलसीआईएल ने अपनी सभी तीन खानों के ओवरबर्डन डंप से निर्माण ग्रेड रेत निकालने का प्रस्ताव किया है।

खान-I में 2.62 एलसीयूएम (0.42 एमटीपीए) क्षमता का पायलट प्लांट 31.03.2024 को स्थापित और चालू किया गया था। सांविधिक अनुमोदन प्राप्त करने का कार्य प्रगति पर है।

खान-I में 10 एमटीपीए (6.25 एलक्यूएम) क्षमता का एक अन्य प्रायोगिक संयंत्र प्रस्तावित है। 12.06.2024 को एलओए जारी किया गया और सीटीई प्राप्त करने का कार्य प्रगति पर है।

### योजनाधीन/निर्माणाधीन परियोजनाएं :

- **टीपीएस-II दूसरा विस्तार (2x500 मेगावाट),** 500 मेगावाट क्षमता के दो यूनिटों के साथ 1000 मेगावाट क्षमता का एक लिग्नाइट आधारित ताप विद्युत संयंत्र जिसे तमिलनाडु के कुड्डालोर जिले के कुड्डालोर जिले के मुदनई गांव (नेवेली के निकट) में स्थापित किए जाने का प्रस्ताव है, जो नेवेली की लिग्नाइट खानों से जुड़ा हुआ है। 2x500 मेगावाट के संशोधित विन्यास के लिए, ईसी (2x660 मेगावाट विन्यास के लिए पहले से प्राप्त) के लिए संशोधन प्राप्त करने का कार्य प्रगति पर है और नवीनतम विन्यास के अनुसार विद्युत मंत्रालय से संशोधित विद्युत आबंटन को भी प्राप्त किया जाना है, तदनुसार लाभभोगियों के साथ पीपीए संशोधन किया जाना है। परियोजना के लिए भूमि पर पहले से ही कब्जा प्राप्त कर लिया गया है। परियोजना की पहली इकाई ठेका सौंपे जाने की तारीख से 50 माह में और दूसरी इकाई 6 माह के चरण परिवर्तन के साथ चालू किए जाने का कार्यक्रम है।
- **खान III टीपीएस-II** द्वितीय विस्तार की आवश्यकता

को पूरा करने के लिए 3893 हेक्टेयर परियोजना क्षेत्र को शामिल करते हुए 11.5 एमटीपीए की उच्चतम रेटेड क्षमता वाली परियोजना को चालू किए जाने का प्रस्ताव है। इस ब्लॉक में 426.02 मि.ट. खनन योग्य भंडार है।

- **उत्तरी धाडू (पश्चिमी भाग) (3 एमटीपीए):** एनएलसीआईएल झारखंड के लातेहार जिले में उत्तरी धाडू (पश्चिमी भाग) के लिए सफल बोलीदाता के रूप में उभरा। 14.12.2023 को एमओसी द्वारा जारी वेस्टिंग ऑर्डर जारी किया गया। भूगर्भीय रिपोर्ट 27.12.2023 को एमओसी को प्रस्तुत की गई। खनन योजना और खान समापन योजना के लिए अनुमोदन प्राप्त करने का कार्य प्रगति पर है।
- **मच्छकाटा कोयला ओसीपी (30 एमटीपीए):** एनएलसीआईएल ओडिशा के अंगुल जिले में मच्छकाटा (संशोधित) कोयला खदान (30 एमटीपीए) के लिए सफल बोलीदाता के रूप में उभरा। एमओसी द्वारा 05.09.2024 को निहित आदेश जारी किया गया। राज्य और केन्द्र प्राधिकरणों से विभिन्न स्वीकृतियां प्राप्त करने के लिए कोयला खान पूर्व-विकास चरण में है।
- **न्यू पत्रपारा दक्षिण (12 एमटीपीए):** एनएलसीआईएल ओडिशा के अंगुल जिले में न्यू पत्रपारा दक्षिण (12 एमटीपीए) के लिए सफल बोलीदाता के रूप में उभरा। कोयला खान विकास और उत्पादन समझौते (सीएमडीपीए) पर 05.12.2024 को नामनिर्दिष्ट प्राधिकारी, एमओसी के साथ हस्ताक्षर किए गए थे।

### 6. कोयला नियंत्रक संगठन

कोयला नियंत्रक संगठन, कोयला मंत्रालय का एक अधीनस्थ कार्यालय है और इसके कार्यालय दिल्ली, कोलकाता तथा धनबाद, राँची, बिलासपुर, नागपुर सम्बलपुर, कोटागुदेम और आसनसोल में हैं। दिल्ली और कोलकाता को छोड़कर प्रत्येक फील्ड कार्यालय में एक जीएम/डीजीएम स्तर का कार्यपालक है जो विशेष कार्य अधिकारी (ओएसडी) की क्षमता में कार्य कर



रहा है तथा जिसे अन्य तकनीकी अधिकारियों द्वारा सहायता दी जाती है।

सीसीओ के सांख्यिकीय स्कंध में दो आईएसएस अधिकारी तथा अन्य सहायक स्टाफ तैनात हैं जो भारत के कोयला निर्देशिका के वार्षिक आधार पर संग्रहण, संकलन एवं प्रकाशन के लिए उत्तरदायी है। भारत सरकार में कोयला सांख्यिकी के संग्रहण, संकलन एवं प्रसार हेतु सीसीओ एक नोडल कार्यालय है।

### 31.11.2024 की स्थिति के अनुसार मैनपावर की स्थिति

मैनपावर	समूह क	समूह ख		समूह ग	कुल
	राजपत्रित	राजपत्रित	अराजपत्रित	अराजपत्रित	
संस्वीकृत	43	31		56	130
पदधारित	05	16		30	51

### कोयला नियंत्रक संगठन को सुदृढ़ करना

वित्त मंत्रालय (व्यय विभाग) ने सीसीओ के संवर्ग पुनर्गठन के तहत सीसीओ के 130 पदों को मंजूरी दी है।

#### कार्य:

कोयला नियंत्रक संगठन विभिन्न संविधियों से उत्पन्न विभिन्न सांविधिक कार्य करता है :

- कोलियरी नियंत्रण नियम, 2004 (2021 में संशोधित)
- कोयला खादन (संरक्षण एवं विकास) अधिनियम, 1974 और कोयला खादन (संरक्षण एवं विकास) नियम, 1975 (2011 में संशोधित)
- सांख्यिकी एकत्रीकरण अधिनियम, 2008 और सांख्यिकी एकत्रीकरण (केंद्रीय) नियम, 2011
- कोयला धारक क्षेत्र (अर्जन और विकास) अधिनियम, 1957 (1957 का 20)।
- सीएम (एसपी) अधिनियम, 2015 के अंतर्गत भुगतान आयुक्त के रूप में कार्य।

कोयला नियंत्रक संगठन निम्नलिखित कार्य भी करता है:—

- कोयला खानों का निरीक्षण ताकि कोयले के वर्ग, ग्रेड या आकार की शुद्धता सुनिश्चित की जा सके।

सीसीओ के प्रशासनिक विंग का मुखिया संयुक्त निदेशक (आईएसएस) होता है तथा उन्हें उप निदेशक (आईएसएस) तथा दो उप सहायक कोयला नियंत्रक और अन्य अधिकारियों द्वारा सहायता दी जाती है।

31.11.2024 की स्थिति के अनुसार सीसीओ, दिल्ली, सीसीओ, कोलकाता, एवं धनबाद कार्यालय में कर्मचारियों की वर्तमान स्थिति नीचे दी गई है:

- कोलियरी में खनन किए गए सीम के कोयले के ग्रेड की घोषणा और रखरखाव के उद्देश्य से निर्देश जारी करना।
- कोयले के ग्रेड की घोषणा से उत्पन्न उपभोक्ताओं और मालिक के बीच विवाद के मामले में अपीलीय प्राधिकारी के रूप में कार्य करने के लिए।
- ग्रेड के रखरखाव के संबंध में गुणवत्ता निगरानी, ग्रेड और आकार के संबंध में निर्धारित प्रक्रियाओं के अनुसार वैगनों/ट्रकों में कोयले की लोडिंग।
- कोयला खान, सीम या सीम के किसी भाग को खोलने/फिर से खोलने की अनुमति प्रदान करना या खान को उप-विभाजित करना।
- खनन योजना और खान बंद करने की योजना का अनुमोदन
- वॉशरी रिजेक्ट नीति का कार्यान्वयन
- स्टार रेटिंग नीति के तहत खानों की समीक्षा/मूल्यांकन
- मासिक कोयला और लिग्नाइट सांख्यिकी का संग्रह, संकलन और वार्षिक प्रकाशन अर्थात् अनंतिम कोयला सांख्यिकी और कोयला निर्देशिका का विमोचन

- (ज) एस्करो खातों से प्रगतिशील/अंतिम खान बंद करने की गतिविधियों के लिए धन की प्रतिपूर्ति
- (ट) कोयला खान संरक्षण और विकास खाते से क्रेडिट राशि का भुगतान:
- (ठ) कोयला धारक क्षेत्र (अधिग्रहण और विकास) अधिनियम, 1957 के तहत कोयलाधारी भूमि के अधिग्रहण से संबंधित केंद्र सरकार की अधिसूचना पर आपत्तियों को सुनना और केंद्र सरकार को अपनी रिपोर्ट प्रस्तुत करना।
- (ड) नीलामी के लिए प्रस्तावित कोयला ब्लॉकों के लिए संभावित बोलीदाताओं के लिए फील्ड विजिट की सुविधा सुलभ करना।
- (ढ) संसद पूछताछ और आरटीआई
- (ण) नीति आयोग, आईबीएम, राज्य सरकार और डीपीआईआईटी आदि को सहायता।

### वर्ष 2024-25 के दौरान कोयला नियंत्रक संगठन कार्यालय का निष्पादन:-

वित्त वर्ष 2024-25 के दौरान कोयला नियंत्रक संगठन के निष्पादन का संक्षिप्त विवरण निम्नानुसार दिया गया है:-

- i. **कोयला खानों को खोलने तथा पुनः खोलने के लिए अनुमति प्रदान करना:** कोयला नियंत्रक संगठन ने वित्त वर्ष 2024-25 (दिसंबर, 2024 तक) के दौरान कुल 18 खानों को खोलने की अनुमति प्रदान की है।
- ii. **कोयलाधारक क्षेत्र (अधिग्रहण एवं विकास) अधिनियम, 1957 की धारा 8 के अंतर्गत मामलों का निपटान:** वित्त वर्ष 2024-25 (दिसंबर, 2024 तक) के दौरान अनापत्ति जारी करने हेतु सीसीओ ने सीबीए अधिनियम, 1957 की धारा 8 के अंतर्गत कोयला मंत्रालय को 02 मामलों की सिफारिश प्रस्तुत की है।
- iii. **ग्रेड स्लिपेज के संबंध में सांविधिक शिकायत:** वित्त वर्ष 2024-25 (दिसंबर, 2024 तक) के दौरान कोयला नियंत्रक ने 03 मामलों की सुनवाई की।

- iv. **सीआईएल के अलावा सभी कोयला और लिग्नाइट कंपनियों के लिए खनन योजना और खान बंद करने की योजना का अनुमोदन:** कोयला और लिग्नाइट ब्लॉकों के लिए खनन योजना तैयार करने, लागू प्रस्तुत करने, जांच, अनुमोदन और संशोधन हेतु कोयला मंत्रालय के दिशानिर्देशों के संबंध में कार्यालय ज्ञापन सं.34011/28/2019-सीपीआईएम दिनांक 29.05.2020 के अनुसार खनन योजना कोयला मंत्रालय के एसडब्ल्यूसीएल पोर्टल के माध्यम से ऑनलाइन प्रस्तुत की जाती हैं। इस प्रयोजन के लिए गठित समिति की आवश्यक जांच और टिप्पणियों के अनुपालन के बाद, समिति कोयला नियंत्रक को खनन योजना के अनुमोदन की अनुशंसा करती है।

वित्त वर्ष 2024-25 (दिसंबर, 2024 तक) में 16 खनन योजनाएं और खान बंद करने संबंधी योजना स्वीकृत की जा चुकी हैं और 06 अस्वीकृत की गई हैं।

- v. **स्टार रेटिंग नीति के तहत कोयला/लिग्नाइट खानों की समीक्षा:** कोयला और लिग्नाइट खानों के प्रदर्शन का मूल्यांकन करने के लिए, स्टार रेटिंग नीति तैयार की जाती है और कोयला और लिग्नाइट खानों के लिए समान नीति के कार्यान्वयन को भारत सरकार द्वारा 01.04.2019 से अनुमोदित किया गया था। स्टार रेटिंग नीति के अनुसार, सात मॉड्यूलों में व्यापक रूप से शामिल विभिन्न कारकों के तहत सभी कोयला खदानों के कोयला नियंत्रक के संगठन द्वारा स्व-मूल्यांकन और बाद में सत्यापन की एक प्रणाली को लागू करने की योजना बनाई गई है:

- क. खनन संचालन संबंधी पैरामीटर
- ख. पर्यावरण संबंधी पैरामीटर
- ग. प्रौद्योगिकियों को अपनाना: सर्वोत्तम खनन पद्धतियां
- घ. आर्थिक निष्पादन
- ङ. पुनर्वास और पुनर्स्थापन संबंधी मानदंड
- च. कामगार संबंधित अनुपालन
- छ. संरक्षा और सुरक्षा संबंधी पैरामीटर



यूजी खानों और ओसी खानों दोनों के लिए स्व-मूल्यांकन के लिए निर्धारित टेम्पलेट में इन सात मॉड्यूलों में ओपन कास्ट खानों में कुल 50 और भूमिगत खानों में 47 मूल्यांकन पैरामीटर निर्दिष्ट किए गए हैं। यूजी और ओसी दोनों परिचालन वाली मिश्रित खानों के मामले में, खानों की अंतिम रेटिंग की गणना मिश्रित खान के ओसी और यूजी खंडों के कोयला उत्पादन लक्ष्य के भारत औसत पर की जाएगी।

आधार वर्ष 2022-23 के लिए स्टार रेटिंग का निष्पादन इस प्रकार है:

रेटिंग वर्ष	कंपनी का नाम	आकलित खानों की संख्या	खान का प्रकार	घोषित स्टार रेटिंग खानों की संख्या					
			ओसी+यूजी+ मिश्रित	5 स्टार	4 स्टार	3 स्टार	2 स्टार	1 स्टार	शून्य स्टार
2022.23	कुल	380	21615014	43	100	123	72	37	5
	बीसीसीएल	33	2544	1	5	13	10	3	1
	सीसीएल	39	3540	4	3	18	10	4	0
	ईसीएल	75	19497	2	4	28	24	17	0
	एमसीएल	18	1530	6	9	3	0	0	0
	एनसीएल	10	1000	9	1	0	0	0	0
	एसईसीएल	63	18450	4	17	21	16	5	0
	डब्ल्यूसीएल	50	31181	3	25	21	1	0	0
	एनईसी	01	0100	0	1	0	0	0	0
	एससीसीएल	37	16201	2	18	13	4	0	0
	एनएलसीआईएल	5	500	4	1	0	0	0	0
	अन्य	49	4171	8	17	5	7	8	4

वित्त वर्ष 2023-24 के लिए स्टार रेटिंग प्रगति पर है। 384 खानों ने स्व-मूल्यांकन प्रक्रिया में भाग लिया है। 384 प्रतिभागी खानों में से, स्व-मूल्यांकन अंकों के सत्यापन के लिए वैधीकरण समिति द्वारा उच्चतम स्कोरिंग खानों (45 खानों) के शीर्ष 10% का भौतिक निरीक्षण किया गया है। मुख्यालय द्वारा अंतिम समीक्षा प्रक्रियाधीन है। परिणाम 20 मार्च, 2025 तक अपेक्षित है।

#### कोयला सांख्यिकी का संग्रहण, समेकन तथा प्रकाशन:

कोयला तथा लिग्नाइट के उत्पादन और प्रेषण के विभिन्न मानदंडों के संबंध में संग्रहण, समेकन, प्रकाशन तथा आंकड़ों के प्रसार के लिए एकमात्र एजेंसी होने के नाते सीसीओ केंद्रीय सांख्यिकी कार्यालय, आरबीआई, उद्योग एवं आंतरिक व्यापार संवर्धन विभाग (डीआईपीपी), भारतीय खान ब्यूरो तथा अन्य राष्ट्रीय एवं अंतर्राष्ट्रीय संगठनों को मासिक आंकड़े उपलब्ध कराता है। यह भारत की कोयला निर्देशिका भी प्रकाशित करता है।

भारत की कोयला निर्देशिका 2023-24 पहले ही सार्वजनिक डोमेन में अक्टूबर, 2024 को प्रकाशित कर दी गई है।

**पूर्व में आबंटित कोयला ब्लॉकों के लिए बैंक गारंटी संबंधी मामला:** मंत्रालय के निर्देश के अनुसार सीसीओ जब भी आवश्यकता हो, संबंधित पूर्व आवंटिती को रिपोर्ट भेजता है। 34 कोल ब्लॉक अदालती मामलों में से।

- 2021-22 में 8 ब्लॉकों की बैंक गारंटी वापस कर दी गई है।
- 2022-23 में 7 ब्लॉकों की बैंक गारंटी वापस कर दी गई है।
- 2023-24 में 5 ब्लॉकों की बैंक गारंटी वापस कर दी गई है।
- 2024-25 में 2 ब्लॉकों की बैंक गारंटी वापस कर दी गई है।

**vi. ब्रिज लिंकेज के माध्यम से लिंकेज कोयले की मात्रा:** सीसीओ ब्रिज लिंकेज के माध्यम से कोयले की लिंकेज मात्रा का निर्धारण करता है और 2024-25 (दिसंबर, 2024 तक) में स्थायी लिंकेज समिति (एसएलसी) के निर्देशों के अनुसार कोयले के लिंकेज से संबंधित 23 मामलों का समाधान किया गया है।

**vii. खान बंद करने की निगरानी और खान बंद करने की गतिविधि के लिए एस्करो खाता संचालित करना:** कोयला नियंत्रक कार्यालय को अनुमोदित खान बंद करने की योजना (प्रगतिशील और अंतिम) के अनुसार खनन क्षेत्रों की खान बंद करने की गतिविधियों के कार्यान्वयन और निगरानी के लिए और अनुमोदित खान बंद करने की योजना के अनुसार वार्षिक खान बंद करने की लागत जमा करने के लिए किसी भी अनुसूचित बैंक में एस्करो खाता खोलने हेतु त्रिपक्षीय एस्करो समझौते को निष्पादित करने का कार्य सौंपा गया है। (कोयला और लिग्नाइट ब्लॉकों के लिए खनन योजना तैयार करने, लागू, प्रस्तुत करने, जांच, अनुमोदन और संशोधन हेतु कोयला मंत्रालय के दिशानिर्देशों के संबंध में कार्यालय ज्ञापन सं.34011/28/2019-सीपीआईएम दिनांक 29.05.2020)। अनुसूचित बैंकों और कोयला/लिग्नाइट कंपनियों के बीच 612 त्रिपक्षीय एस्करो खाता समझौते निष्पादित किए गए हैं। एस्करो खातों में सितंबर, 2024 (अंतिम) तक टीडीएस समायोजित करने के बाद ब्याज सहित जमा की गई कुल राशि 19392.29 करोड़ रुपये है।

31 दिसंबर, 2024 तक विभिन्न कोयला और लिग्नाइट खानों के एस्करो खातों से प्रगतिशील/अंतिम रूप से खान बंद करने की गतिविधियों के लिए 3230.01 करोड़ की प्रतिपूर्ति की गई है।

वित्त वर्ष 2024-25 (दिसंबर, 2024 तक) के दौरान, 19 एस्करो समझौते निष्पादित किए गए हैं।

**viii. एस्करो खातों से प्रगतिशील/अंतिम खान बंद करने की गतिविधियों के लिए धन की प्रतिपूर्ति:** वित्त वर्ष 2024-25 (दिसंबर, 2024 तक) के लिए, प्रगतिशील/अंतिम खान बंद करने की गतिविधियों के लिए 113 कोयला/लिग्नाइट खानों के लिए 580.78 करोड़ रुपये की धनराशि की प्रतिपूर्ति की गई है।

**ix. भुगतान आयुक्त के रूप में कार्य—:**

कोयला खान (विशेष उपबंध) अधिनियम, 2015 के अनुसार अनुसूची-1 कोयला खानों के लिए दावा मामलों को निपटाने के लिए कोयला नियंत्रक भुगतान आयुक्त के रूप में कार्य करता है। सीओपी का निष्पादन निम्नानुसार है:

वर्ष	वितरित राशि
2016-17	944,69,37,538/-रु.
2017-18	197,31,98,353/-रु.
2018-19	2,47,41,088/-रु.
2019-20	शून्य
2020-21	91,54,13,995/-रु.
2021-22	36,09,59,649/-रु.
2022-23	6,11,87,74,048/-रु.
2023-24	5,53,30,48,350/-रु.
2024-25 (दिसंबर, 2024 तक)	4,88,60,45,960/-रु.

**x. वॉशरी रिजेक्ट के निस्तारण की अनुमति:** एमओसी द्वारा जारी सीसीटी-13011/3/2007-सीए-1 (खंड-III), दिनांक 27-05-2021 द्वारा जारी "वॉशरी रिजेक्ट्स की हैंडलिंग एवं निस्तारण संबंधी नीति" के अनुसार वि.व. 2024-25 (दिसंबर, 2024 तक) के दौरान 6.89 मिलियन टन वॉशरी रिजेक्ट्स के निस्तारण के लिए 27 वॉशरियों को अनुमति जारी की गई थी और 78 आवेदनों पर कार्रवाई की गई थी।

**xi. कोयला खानों के संरक्षण और विकास खाते से क्रेडिट राशि का वितरण:** कोयला नियंत्रक कोलियरी नियंत्रण (संशोधन) नियम 2021 के तहत गठित कोयला संरक्षण और विकास सलाहकार समिति (सीसीडीएसी) के सदस्य सचिव के रूप में कार्य करता है। कोयला नियंत्रक कार्यालय सीसीडीएसी के माध्यम से धन जारी करने के लिए कोलफील्ड्स क्षेत्रों में सुरक्षात्मक कार्य, वैज्ञानिक विकास कार्य, सड़क और रेलवे बुनियादी ढांचा परियोजनाओं के संबंध में कोयला कंपनियों से आवेदनों/दावों को प्राप्त करता है और कार्रवाई तथा जांच करता है। निधि की स्थिति इस प्रकार है:—





**2024-25 में निधियों के संवितरण की स्थिति**

टिप्पणी: चालू वित्त वर्ष के दौरान अब तक सीसीडीए समिति की कोई बैठक आयोजित नहीं की गई है।

**कोयला खानों में संरक्षण और सुरक्षा**

क्र.सं.	विवरण	जीएन	एनईआर (10%)	टीएसपी	एससी	कुल (करोड़ में)
1	आवंटित निधि 2024-25 (संशोधित अनुमान)	1.12	1.08	1.72	6.87	10.79
2	पिछले वर्ष से अनुमोदित दावा राशि स्पिलओवर	6.15	0	5.19	17	28.34
3	2023-24 में स्वीकृत दावा राशि	0	1.96	0	0	1.96
<b>कुल राशि (2+3)</b>		<b>6.15</b>	<b>1.96</b>	<b>5.19</b>	<b>17.00</b>	<b>30.30</b>
<b>2024-25 (दिसंबर, 2024 तक) में वितरित</b>		<b>0</b>	<b>0</b>	<b>1.72</b>	<b>6.87</b>	<b>8.59</b>

**कोलफील्ड्स में परिवहन अवसंरचना का विकास (डीटीआईसी)**

क्र.सं.	विवरण	जीएन	एनईआर (10%)	टीएसपी	एससी	कुल (करोड़ में)
1	आवंटित निधि 2024-25 (संशोधित अनुमान)	0	3.87	25.76	9.08	38.71
2	पिछले वर्ष से अनुमोदित स्पिलओवर दावा राशि	0	0	136.00	2.89	138.89
3	2023-24 में स्वीकृत दावा राशि	0	1.78	0	12.17	13.95
<b>कुल राशि (2+3)</b>		<b>0</b>	<b>1.78</b>	<b>136.00</b>	<b>15.06</b>	<b>152.84</b>
<b>2024-25 (दिसंबर, 2024 तक) में वितरित</b>		<b>0</b>	<b>0</b>	<b>25.76</b>	<b>9.08</b>	<b>34.84</b>

**2025-26 के लिए बजट और स्पिलओवर अनुमोदित राशि की स्थिति**

कोयला मंत्रालय ने दो योजना स्कीमों के लिए 2025-26 के बजट अनुमान (ब.अ.) की सूचना दी है जो इस प्रकार है:

क्र.सं.	स्कीम का नाम	सामान्य (करोड़ में)	एनईआर (करोड़ में)	एसटी (करोड़ में)	एससी (करोड़ में)	कुल (करोड़ में)
1	कोयला खानों में संरक्षण और सुरक्षा	14.62	2.00	1.72	1.66	20.00
2	कोलफील्ड्स में परिवहन अवसंरचना का विकास	52.63	7.20	6.19	5.98	72.00

**आज की तारीख तक स्पिलओवर राशि**

क्र.सं.	स्कीम का नाम	सामान्य (करोड़ में)	एनईआर (करोड़ में)	एसटी (करोड़ में)	एससी (करोड़ में)	कुल (करोड़ में)
1	कोयला खानों में संरक्षण और सुरक्षा	0.00	0.00	1.75	0.00	1.75
2	कोलफील्ड्स में परिवहन अवसंरचना का विकास	0.00	0.00	70.99	0.00	70.99



## 7. कोयला खान भविष्य निधि संगठन (सीएमपीएफओ)

कोयला खान भविष्य निधि संगठन (सीएमपीएफओ) एक स्वायत्त निकाय है जिसकी स्थापना कोयला खान भविष्य निधि तथा विविध उपबंध अधिनियम, 1948 में की गई थी और इसका उत्तरदायित्व कोयला खान भविष्य निधि स्कीम, 1948, कोयला खान बीमा स्कीम से संबद्ध निक्षेप, 1976 तथा कोयला खान पेंशन स्कीम, 1998 को लागू करना है। इन तीन स्कीमों का परिचालन त्रिपक्षीय न्यासी बोर्ड के मार्गदर्शन में किया जाता है जिसमें केंद्र और राज्य सरकारों के प्रतिनिधि तथा कर्मचारियों के प्रतिनिधि होते हैं।

30 नवंबर, 2024 तक संगठन द्वारा लगभग 334047 लाख भविष्य निधि दाताओं को तथा लगभग 627747 लाख पेंशनभोगियों को सेवाएं दी गई हैं। सीएमपीएफओ का मुख्यालय धनबाद में है और देशभर के कोयला उत्पादन राज्यों में इसके 20 क्षेत्रीय कार्यालय हैं।

### 7.1 कोयला खान भविष्य निधि स्कीम

वित्त वर्ष 2023-24 की समाप्ति पर निजी क्षेत्र में प्रचालित कोक संयंत्रों को छोड़कर इस स्कीम के अंतर्गत आने वाली कोयला खानों तथा कार्यालय एककों की कुल संख्या 809

होगी। 31.03.2024 की स्थिति के अनुसार भविष्य निधि स्कीम, 1948 के अंतर्गत लगभग 3.34 लाख जीवित सदस्यता होने का अनुमान है।

वित्त वर्ष 2024-25 अर्थात् (01.04.2024 से 30.11.2024 तक) के दौरान स्वैच्छिक अंशदान सहित कोयला खान भविष्य निधि अंशदान की प्राप्त रकम लगभग 5670 करोड़ रुपए थी। दिनांक 01.12.2024 से 31.03.2025 के दौरान कोयला खान भविष्य निधि में लगभग 2380 करोड़ रुपए की राशि प्राप्त होने का अनुमान है। इस प्रकार अंशदान की कुल राशि बढ़कर लगभग 8500 करोड़ रुपए हो जाएगी। निधि में मौजूद पूरी रकम का निवेश वित्त मंत्रालय द्वारा निर्धारित दिशा-निर्देशों के अनुसार किया जाता है। 30.11.2024 तक निधि निवेश का कुल अंकित मूल्य लगभग 14800 करोड़ रुपए (एसडीएस निवेश और लोक लेखा सहित) है। वृद्धिकारक निवेश (अंकित मूल्य) 01.04.2024 से 30.11.2024 तक लगभग 4000 करोड़ रुपए है और 01.12.24 से 31.03.25 तक लगभग 200 करोड़ रुपए है।

वर्ष 2024-25 (30 नवंबर, 2024 तक) के दौरान अदा किए गए अग्रिमों सहित भविष्य निधि से वापिस की गई राशि का ब्यौरा निम्नानुसार है:-

	निपटाए गए मामलों की संख्या और संवितरण (01.04.2024 से 30.11.2024 तक)#	(01.12.2024 से 31.03.2025) में निपटाए गए मामलों की संख्या तथा संवितरणरु
भविष्य निधि रिफंड मामले	15759	8000 लगभग
विवाह अग्रिम	622	500 लगभग
शिक्षा अग्रिम	045	
गृह निर्माण अग्रिम	262	
	929	
भविष्य निधि तथा अग्रिम पर वितरित राशि	(01.04.2024 से 30.11.24 तक की स्थिति के अनुसार) लगभग 7340 करोड़ रु.	लगभग ..... करोड़ रुपए (दिनांक 01.12.24 से 31.03.25 तक)

# सभी आंकड़े अनंतिम हैं।

सीएमपीएफ स्कीम के प्रशासन की लागत की पूर्ति कोयला कंपनियों द्वारा सीएमपीएफओ को 03 प्रतिशत की दर से प्रदत्त प्रशासनिक प्रभार में से की जाती है।

### 7.2 बीमा से संबद्ध कोयला खान निक्षेप स्कीम

सेवा के दौरान किसी कर्मचारी की मृत्यु के मामले में, जो कोयला खान भविष्य निधि स्कीम का सदस्य था, उसके द्वारा मनोनित व्यक्ति भविष्य निधि की राशि के अतिरिक्त पूर्ववर्ती



तीन वर्षों के दौरान मृत व्यक्ति के खाते में औसत शेष राशि के बराबर पाने का अधिकारी है बशर्ते यह राशि 10,000 रुपए से अधिक न हो।

इस स्कीम के अनुसार कर्मचारियों को शामिल किए गए कार्मिकों की कुल मजदूरी के 0.5 प्रतिशत की दर से अंशदान करना होता है। केंद्र सरकार को भी इस स्कीम के अंतर्गत कर्मचारियों द्वारा अंशदान की गई राशि के आधी राशि के बराबर अंशदान करना होता है। इस समय इस स्कीम के प्रशासन की लागत को पूरा करने के लिए निजी क्षेत्र के नियोजक कुल मजदूरी के 0.1 प्रतिशत की दर से अंशदान करते हैं और केंद्र सरकार उसका 50 प्रतिशत अर्थात् कुल मजदूरी का 0.05 प्रतिशत की दर से अंशदान करती है।

सीआईएल के कार्यकारी संवर्ग के कर्मचारियों को राजपत्र अधिसूचना सं. एसओ 822 (अ.) दिनांक 24.03.2009 के तहत उक्त स्कीम से प्रवर्तन से छूट प्राप्त थी। सीआईएल तथा इसकी सहायक कंपनियों के कामगारों को पहले कोयला मंत्रालय द्वारा इस स्कीम के प्रवर्तन से छूट दी गई थी और यह निष्क्रिय है।

### 7.3 कोयला खान पेंशन स्कीम, 1998:

कोयला खान भविष्य निधि की धारा 3 ई और विविध प्रावधान अधिनियम, 1948 (1948 का 46) द्वारा प्रदत्त शक्तियों का प्रयोग करते हुए तथा कोयला खान परिवार पेंशन योजना, 1971 के अधिक्रमण में किए गए कार्यों तथा ऐसी अधिक्रमण के पूर्व किए जाने वाले कार्यों को छोड़कर, केंद्र सरकार ने कोयला खान पेंशन योजना, 1998 बनाया है। कोयला खान पेंशन योजना 31 मार्च, 1998 से लागू हुई है।

कोयला खान पेंशन योजना दिनांक 31 मार्च, 1998 से लागू हुई है। वर्ष 2024-25 (01.04.2024 से 30.11.2024) में निपटाये गये पेंशन के नये दावों की संख्या 18608 तथा (01.12.2024 से 31.03.2025) में लगभग 9500 है। कोयला खान पेंशन योजना, 1998 के अंतर्गत (01.04.2024 से 30.11.2024) वितरित कुल राशि लगभग 3710 करोड़ रुपये है तथा (01.12.2024 से 31.03.2025) में लगभग 1900 करोड़ रु. है।

स्कीम की मुख्य विशेषताएं:-

### निधियों का कोष एवं इसकी संधारणीयता

पेंशन निधि में निम्नलिखित शामिल हैं :-

- (क) नियुक्ति के दिन को कोयला खान परिवार पेंशन योजना, 1971 की निवल परिसंपत्ति।
  - (ख) कर्मचारी के मासिक वेतन के दो तथा एक तिहाई प्रतिशत के बराबर राशि जो निधि में कर्मचारी और नियोजक के अंशदान बराबर-बराबर शेयर का अपना-अपना कुल अंशदान करते हैं, कर्मचारी की निधि से नियम दिन से अंतरित किया जाना है।
  - (ग) 1 अप्रैल, 1989 अथवा कार्यभार ग्रहण करने की तारीख, इनमें से जो भी बाद में हो, से 31.3.1996 तक कर्मचारी को प्रदत्त मूल एवं मंहगाई भत्ता के 2% के बराबर राशि और 1 अप्रैल 1996 से अथवा कार्यभार ग्रहण करने की तारीख, इनमें से जो भी बाद में हो, उसके वेतन से अंतरित की जाएगी।
  - (घ) 1 जुलाई, 1995 अथवा कार्यभार ग्रहण करने की तारीख इसमें से जो भी बाद में हो, से कर्मचारी के वेतन के आधार पर परिकलित एक वेतनवृद्धि के बराबर राशि कर्मचारी के वेतन से 1.7.1995 अथवा कार्यभार ग्रहण करने की तारीख से, इसमें से जो भी बाद में हो, से अंतरित की जानी है। ष्खण्ड (ख) से (घ) का लोप किया गया है तथा दिनांक 08 जून, 2018 को प्रकाशित जीएसआर सं. 540 (अ.) के तहत दिनांक 01.10.17 से देय मूल वेतन एवं वैरिबल मंहगाई भत्ता के आधार पर आकलित कर्मचारी के वेतन के 7% की दर से कर्मचारी और नियोक्ता दोनों द्वारा समान अंशदान हेतु ष्खण्ड (छ) जोड़ा गया है।
  - (ड.) कर्मचारी के वेतन के एक तथा दो तिहाई प्रतिशत के बराबर राशि का केंद्र सरकार द्वारा नियत तारीख से अंशदान किया जाना है।
- बशर्ते कि ऐसे कर्मचारी के मामले में जिसका वेतन एक हजार छह सौ रु. प्रति माह से अधिक हो, केंद्र सरकार



द्वारा देय अंशदान मात्र एक हजार छह सौ रु. प्रति माह के वेतन पर देय अधिकतम राशि के बराबर होगा।

(च) इस स्कीम के प्रावधानों के अनुसार इस योजना में शामिल होने का विकल्प देने वाले नए कर्मचारियों सहित पेंशन योजना के सदस्यों द्वारा जमा की जाने वाली राशि।

वर्ष 2024-25 के दौरान अर्थात् 01.04.2024 से 30-11-2024 तक और 01.12.2024 से 31.03.2025 तक भविष्य निधि से पेंशन फंड में इन-सर्विस सदस्यों के अनिवार्य पेंशन योगदान के रूप में लगभग शून्य राशि डायवर्ट की गई थी। चूंकि अलग खाते में पेंशन अंशदान जमा राशियों के विपथन की आवश्यकता नहीं होती है। सेवारत सदस्यों का पेंशन अंशदान 01.04.2024 से 31.11.2024 तक 3710 करोड़ रुपए तथा 01.12.2024 से 31.03.2025 तक 1700 करोड़ रु. (अनुमानित) (सरकार के अंशदान तथा ब्याज सहित) है।

#### कवरेज:-

(क) वे सभी कर्मचारी, जो तत्कालीन कोयला खान परिवार पेंशन योजना, 1971 के सदस्य थे और 31 मार्च, 1998 की कर्मचारियों की नामावली में थे।

(ख) ऐसे सभी कर्मचारी जो 31 मार्च, 1998 को अथवा उसके बाद नियुक्त किए गए।

(ग) ऐसे सभी सदस्य जिन्होंने योजना के तहत विनिर्दिष्ट शर्त के साथ पीएस-1 और पीएस-2 प्रपत्र जैसी भी स्थिति हो, में पेंशन निधि की सदस्यता को चुना है।

(घ) 01.04.1994 से 31.3.1998 की अवधि में सेवाकाल के दौरान मृत सभी कर्मचारियों को दिनांक 12.8.2004 के जीएसआर सं.521 (अ.) के अनुसार योजना के मानित इच्छुक सदस्यों के रूप में माना जाएगा।

#### लाभ:-

(क) मासिक पेंशन (अधिवर्षिता, स्वैच्छिक सेवानिवृत्ति, सेवा से निकलना।)

(ख) विकलांगता पेंशन

(ग) मासिक विधवा अथवा विधुर पेंशन

(घ) बाल पेंशन

(ङ) अनाथ पेंशन

(च) अनुग्रह राशि का भुगतान

**टिप्पणी:** कोयला मंत्रालय की वार्षिक रिपोर्ट हेतु सामग्री में दिए गए सभी आंकड़े वर्ष 2024-25 (01.04.2024 से 30.11.2024 तक अंतिम तथा 01.12.2024 से 31.03.2025 तक अनुमानित)।

